

تعلقات عامہ دفتر

جامعہ ملیہ اسلامیہ، نئی دہلی

September 19, 2023

پریس ریلیز

جامعہ ملیہ اسلامیہ کے ایم بی اے کے طالب کے اسٹارٹ اپ پروگرام کی نشوونما

کے لیے چار کروڑ روپے کی اعانت

یہ اعلان کرتے ہوئے جامعہ ملیہ اسلامیہ کو فخر محسوس ہو رہا ہے اس کے ایم بی اے کے لائق فائق طالب محمد اولیس جو کہ ایک الوالعزم انٹرپرائیور ہیں ان کے اسٹارٹ اپ پروگرام وی ٹی ای سی کی نشوونما کے لیے چار کروڑ روپے کی اعانت ملی ہے۔ اس عظیم الشان کامیابی سے نہ صرف یونیورسٹی میں ان کی تعریف اور ستائش ہو رہی ہے بلکہ بیرون یونیورسٹی انٹرپرائیوریل برادری کے بڑے حلقے میں بھی ان کی کاوشوں کی تعریف ہو رہی ہے۔ ابتدا میں ان کا یہ کام اپنے ہی پیسوں چل رہا تھا لیکن اب اس سرمایہ کاری سے اس نے فروغ کے سمت میں ایک اہم قدم آگے بڑھایا ہے۔

حوصلہ افزا اسٹارٹ اپ وی ٹی ای سی جامعہ ملیہ اسلامیہ کے زیر اہتمام ہے اور جس نے انجیل سرمایہ کار سے چار کروڑ کی سرمایہ کاری کے حصول کے ساتھ ایک سنگ میل عبور کیا ہے۔ اس اختراعی کام کے سفر میں یہ اتنے بڑے سرمایہ کا حصول ایک انتہائی اہم منزل ہے جس سے اس کی توسیع اور لگاتار کامیابی کے لیے راستے ہموار ہوئے ہیں۔

اسٹارٹ اپ وی ٹی ای سی اس لحاظ سے ایک خودامدادی کوشش ہو گئی ہے جو اپنی ٹیم کی مستقل مزاجی اور استقلال کے ساتھ ان کے عزم کو ظاہر کرتی ہے۔ تاہم اس اسٹارٹ اپ میں چار کروڑ کی مالی سرمایہ کاری اس کے لیے ٹرننگ پوائنٹ ہے۔ چار کروڑ کی فنڈنگ کے بدلے سرمایہ کار وی ٹی ای سی کو چالیس کروڑ کی کمپنی کی اہمیت دیتے ہوئے اس میں دس فی صد اکیویٹی کا مالک ہوگا۔ یہ سرمایہ کاری جو کمپنی کے لی پری سیڈ کو بتاتا ہے اس سے وی ٹی ای سی کی ترقی کے منصوبوں کو اڑان ملے گی۔

وی ٹی ای سی ایک کثیر جہتی کنسلٹنگ کمپنی ہے جو سیاسی مشاورت سمیت، کاروباری، فینانس اور طبی مشاورتوں میں کام کرتی ہے۔ اس کو مہارت، اختراعی حل اور اپنے گاہکوں کو اہمیت دینے کے عزم کے لیے پہچان اور شناخت ملی ہے۔

اس سرمایہ کاری سے وی ٹی ای سی کی توسیع کے کام میں تیزی آئے گی، ساتھ ہی خدمات کی پیش کش بھی بہتر ہوگی اور بازار میں اس کی ساکھ بھی بنے گی۔ سرمایہ کی اس رقم کو نئی حل کی تلاش، کمپنی کے گاہکوں کو بڑھانے اور صلاحیت کے حصول اور فروغ میں سرمایہ کاری کے لیے بروئے کار لایا جائے گا۔

جامعہ، وی ٹی وی سی کے ساتھ انسلاک پر انتہائی فخر محسوس کر رہی ہے اور اپنے طلبا کے انٹر پرائیوورشپ صلاحیتوں اور ہنرمندیوں کا اعتراف کرتی ہے۔ طلبا کی انٹر پرائیوورشپ کاوشوں کو تعاون دینا اور ان میں اختراعیت کو فروغ دینے کے لیے یونیورسٹی پابند عہد ہے جو مختلف اداروں کے ساتھ اس کے اشتراکات سے ظاہر ہوتا ہے۔

کامیاب سیڈ فنڈنگ رائونڈ سے پتا چلتا ہے کہ سرمایہ کاروں کو وی ٹی ای سی کی صلاحیتوں پر پورا بھروسہ ہے کہ وہ کنسلٹنگ صنعت پر گہرا اثر چھوڑے گی۔ افضلیت کے لیے کمپنی کا خلوص مختلف شعبہ جات کو اپنی خدمات کی فراہمی کے ساتھ دوگنا ہو گیا ہے اس کے ساتھ ہی وی ٹی ای سی کنسلٹنگ کے منظر نامے میں ایک اہم کردار کے طور پر ابھر رہی ہے۔

وی ٹی ای سی کے ترقی اور فروغ کے نئے دور میں داخل ہونے پر یونیورسٹی اپنے طلبا کے ساتھ نیک خواہشات کا اظہار کرتی ہے اور انھیں یہ پیغام دیتی ہے کہ وہ ان کی مدد کے لیے ہمیشہ ان کے ساتھ ہے۔ یہ کامیابی و کامرانی، جامعہ ملیہ اسلامیہ میں ماحول دوست انٹر پرائیوورشپ کا ثبوت ہے اور صلاحیت کی نشوونما اور اختراعیت کے فروغ کے تئیں ادارے کے عزم کو اجاگر کرتی ہے۔

تعلقات عامہ

جامعہ ملیہ اسلامیہ نئی دہلی